

आज
कनरी रतनया

दैनिक अवन्तिका

संस्थापक : स्व. श्री गोवर्धनलालजी मेहता | वर्ष 40 अंक 29 | इंदौर, रविवार 30 अगस्त, 2026 | भाद्रपद कृष्ण 2 संवत् 2083 | पृष्ठ-12 मूल्य-4.00 | www.awantika.com

देश विदेश

अमेरिका ने वेनेजुएला का 65 अरब बैरल तेल कब्जाया

वॉशिंगटन डीसी/काराकस। अमेरिका ने वेनेजुएला के 65 अरब बैरल से ज्यादा तेल भंडार पर कंट्रोल हासिल करने के लिए एक समझौता किया है। यह आंकड़ा इसलिए भी बड़ा है, क्योंकि अमेरिका के पास खुद करीब 46 अरब बैरल तेल है। भारत से तुलना करें तो देश हर साल करीब 1.6 से 1.7 अरब बैरल कच्चा तेल विदेशों से खरीदता है। इस हिसाब से 65 अरब बैरल तेल भारत के 40 साल के ऑयल इम्पोर्ट के बराबर है। अमेरिकी विदेश विभाग के मुताबिक, यह काम वेनेजुएला में काम करने वाली एक निजी कंपनी के साथ मिलकर किया जाएगा। इस साझेदारी से निकलने वाले तेल में अमेरिका को 55% हिस्सा मिलेगा। हालाँकि, इस निजी कंपनी का नाम अभी नहीं बताया गया है।

पीएम मोदी 4 साल बाद सेंट्रल एशिया के दौरे पर रवाना

नई दिल्ली। पीएम मोदी शनिवार सुबह दो देशों के लिए दिल्ली से रवाना हुए। उनका यह वार दिन का दौरा होगा। पहले वे उज्बेकिस्तान जाएंगे फिर किर्गिस्तान का दौरा करेंगे। पीएम चार साल बाद सेंट्रल एशिया के दौरे पर जा रहे हैं। वे किर्गिस्तान की राजधानी बिश्केक में होने वाली शंघाई सहयोग संगठन की 26वीं समित में भी हिस्सा लेंगे। इस दौरान वे चीन के राष्ट्रपति शी जिनपिंग और रूस के राष्ट्रपति व्लादिमीर पुतिन समेत कई नेताओं के साथ मुलाकात कर सकते हैं। मोदी 29-30 अगस्त को उज्बेकिस्तान की राजधानी ताशकंद में रहेंगे। प्रधानमंत्री के रूप में यह उनका चौथा उज्बेकिस्तान दौरा होगा।

खोदे गए गड्ढे में गिरा स्वामीनारायण मंदिर का तीन मंजिला हिस्सा

प्रयागराज। प्रयागराज में शुक्रवार देर रात बड़ा हादसा हो गया। जॉर्ज टाउन थाना क्षेत्र स्थित स्वामीनारायण मंदिर का तीन मंजिला हिस्सा अचानक भ्रंशभारकर निर्माण कार्य के लिए खोदे गए बड़े गड्ढे में जा गिरा। हादसे के बाद मंदिर परिसर में अफरा-तफरी मच गई। गनीमत रही कि जिस हिस्से में हादसा हुआ, उस समय वहां कोई मौजूद नहीं था। इससे किसी के हलाकत होने की सूचना नहीं है। जानकारी के मुताबिक, स्वामीनारायण मंदिर के पीछे पिछले तीन-चार महीनों से निर्माण कार्य चल रहा था। इसके लिए मंदिर के पीछे काफी गहरा और बड़ा गड्ढा खोदा गया था। लगातार हो रही बारिश के कारण गड्ढे में पानी भर रहा है।

इमरान हाशमी को हुआ स्वाइन फ्लू



एवा1एन1 टेस्ट आया पॉजिटिव, बेंगलुरु शो कैसिल, डॉक्टरों ने आराम की सलाह दी

मुंबई। बॉलीवुड एक्टर इमरान हाशमी स्वाइन फ्लू को चपेट में आ गए हैं। उनकी पिछले कुछ दिनों से तबीयत खराब थी। हाल ही में एन1एन1 का टेस्ट करवाने के बाद रिपोर्ट पॉजिटिव आई। इमरान हाशमी पिछले कुछ दिनों से लगातार देराने कर रहे थे। वह रांची भी गए थे। उनकी तबीयत लगातार बिगड़ रही थी। तबीयत ठीक नहीं होने पर उन्होंने एन1एन1 का टेस्ट कराया, जिसकी रिपोर्ट कल पॉजिटिव आई। डॉक्टरों ने इमरान हाशमी को आराम करने और जरूरी सावधानियां बरतने की सलाह दी है। आचारण 2 की सक्सेस के बीच इमरान हाशमी बेंगलुरु के एक शो का हिस्सा बनने वाले थे, हालांकि स्वाइन फ्लू होने के बाद अब उन्होंने ये शो कैसिल कर दिया है। इमरान हाशमी ने आधिकारिक सोशल मीडिया से इसकी जानकारी दी है। उन्होंने लिखा, हेलो बेंगलुरु, मैं सच में बहुत बीमार हूँ और दुर्भाग्य से बेंगलुरु के शो में नहीं आ पाऊंगा। लेकिन पिक्चर खत्म नहीं हुई है, बस पोस्टपोन हुई है। मैं आप सभी से 12 सितंबर, शनिवार को सनबन यूनिनय में मिलूंगा।

नैनो न्यूज

- नामीबिया** : साउथ अफ्रीका को फिर हराया, ट्राई सीरीज में 18 रन से जीता, टुम्पेलमैन-स्मिट को 3-3 विकेट, ब्रेविस के 75 रन काम नहीं आए।
- मुंबई** : चांदी इस हफ्ते 2,738 रु. सस्ती, 2.44 लाख पर आई, सोना 1,042 रुपये घटकर 1.60 पर आया।
- मुंबई** : सितंबर में 14 दिन बैकों में काम नहीं होगा, 4 रविवार और 2 शनिवार के अलावा अलग-अलग जगहों पर 8 दिन बैंक बंद रहेंगे।
- नई दिल्ली** : एथेनॉल ब्लेंडिंग पर सुप्रीम कोर्ट में 31 अगस्त को सुनवाई, याचिका में मांग- पंपों पर बताया जाए पेट्रोल में कितना एथेनॉल मिला रहे।
- नई दिल्ली** : सोनिया गांधी के वोटर लिस्ट में नाम शामिल किए जाने का मामले में 21 सितंबर को होगी अगली सुनवाई।
- मुंबई** : दूध 100 रु. के पार, थोक भाव 9 रु. बढ़ा, नई कीमत एक सितंबर से लागू, दही-पनीर के दाम भी बढ़ सकते हैं।

गलत ब्रांडिंग और खराब क्वालिटी, 3 मसालों में गड़बड़ी, पैकड फूड पर रेड लेबल का प्रस्ताव

एवेरेस्ट हींग की बिक्री पर एफएसएसएआई की रोक

दैनिक अवन्तिका ► नई दिल्ली

फूड सेफ्टी एंड स्टैंडर्ड्स अथॉरिटी ऑफ इंडिया (एफएसएसएआई) ने एवेरेस्ट हींग की बिक्री पर अस्थायी रोक लगा दी है। प्रोडक्ट के मिसब्रांडेड और सबस्टैंडर्ड यानी घटिया गुणवत्ता पाए जाने के बाद यह कदम उठाया गया है। यह प्रतिबंध तब तक लागू रहेगा, जब तक कंपनी तय फूड सेफ्टी मानकों का पालन नहीं करती।

इसके अलावा, लालजी गोदू हींग की बिक्री पर भी फिलहाल रोक लगा दी गई है और कंपनी को चेतावनी जारी की गई है। एफएसएसएआई की जांच में एवेरेस्ट के तीन अन्य प्रमुख उत्पादों- एग करी मसाला, चिकन मसाला और गरम मसाला भी नियमों का पालन नहीं करते पाए गए। हालाँकि, इन तीनों मसालों की बिक्री पर बैन नहीं लगाया गया है।



ज्यादा शक्कर-तेल वाली खाने-पीने की चीजों पर लगेगी चेतावनी, पैकेट पर लाल रंग का षटकोण बनाया जाएगा

खाने-पीने के किसी पैक सामान में अगर नमक-शक्कर या सैचुरेटेड फैट की मात्रा लिमिट से ज्यादा हुई तो पैकेट पर षटकोण का लाल निशान होगा। चेतावनी भी लिखी होगी। फूड सेफ्टी एंड स्टैंडर्ड्स अथॉरिटी ऑफ इंडिया ने यह प्रस्ताव सुप्रीम कोर्ट में पेश किया है। इसका मकसद ऐसे फूड आइटम को लेकर लोगों को सावधान करना है। एफएसएसएआई के प्रस्ताव के मुताबिक, यह वार्निंग लेबल लाल रंग



के षटकोण आकार का होगा। इसे पैकेट के सामने लगाया जाएगा। दरअसल, 3एस एंड अवर हेल्थ सोसाइटी नाम के एक पब्लिक चैरिटेबल ट्रस्ट ने सुप्रीम कोर्ट में

याचिका लगाकर डिब्बा बंद या पैकेट वाले खाने पर अनिवार्य वार्निंग लेबल लगाने की मांग की थी। इस मामले की पिछली सुनवाई (13 अगस्त) के दौरान जस्टिस जेबी पारदीवाला और जस्टिस के विनोद चंद्रन की बेंच ने एफएसएसएआई को नियमों में देरी के लिए फटकार लगाई थी और पूछ था कि क्या सरकार नहीं चाहती कि उसके लोग स्वस्थ रहें? इसके बाद एफएसएसएआई ने यह हलफनामा पेश किया है।

क्या होता है 'मिसब्रांडेड' और 'सबस्टैंडर्ड' फूड

- मिसब्रांडेड**: जब किसी प्रोडक्ट के लेबल पर दी गई जानकारी गलत, भ्रामक होती है या वह एफएसएसएआई के तय मानकों के अनुसार पैकेजिंग पर डिटेल (जैसे न्यूट्रिशन मान, कंटेेंट) सही से नहीं छापता।
- सबस्टैंडर्ड**: जब कोई फूड प्रोडक्ट एफएसएसएआई के तय की गई मिनिमम क्वालिटी स्टैंडर्ड्स को पूरा करने में विफल रहता है, हालांकि वह सेहत के लिए सीधा खतरा नहीं है।
- इंडस्ट्री में विरोध**: प्रस्तावित नियमों के कुछ पहलुओं पर फूड इंडस्ट्री ने चिंता जताई है। कोका-कोला के अलावा नेस्ले और पेप्सीको का प्रतिनिधित्व करने वाले समूहों ने इन कड़े उपायों का विरोध किया है। दूसरी तरफ, महाराष्ट्र फूड एंड ड्रस एडमिनिस्ट्रेशन के कांशरन तुकाराम मुंडे ने खाद्य कारोबारियों से केवल सरकारी नियमों के पालन तक सीमित न रहने का आग्रह किया है। उन्होंने कंपनियों को उपभोक्ताओं के प्रति ज्यादा जिम्मेदार और सतर्क बनने की सलाह दी है।

सुप्रीम कोर्ट में एफएसएसएआई का नया प्रस्ताव

लाल रंग का हेक्सागोनल सिंबल: एफएसएसएआई ने सुप्रीम कोर्ट को बताया कि

उसने पैकड फूड्स के लिए पैकेट के फ्रंट में एक नया 'वार्निंग लेबल' लगाने का प्रस्ताव दिया है। यह चमकीला लाल रंग का हेक्सागोनल सिंबल होगा। इन सामानों की होगी पहचान: यह लाल सिंबल उन प्रोडक्ट्स की पहचान करेगा जिनमें चीनी, नमक या सैचुरेटेड फैट की मात्रा तय सीमा से ज्यादा होगी।

सुप्रीम कोर्ट की फटकार के बाद कदम: यह प्रस्ताव जस्टिस जेबी पारदीवाला की अनुवाई वाली सुप्रीम कोर्ट की बेंच ने एफएसएसएआई और सरकार को फ्रंट-ऑफ-पैक वार्निंग लेबल लागू करने में हो रही देरी पर फटकार लगाने के कुछ ही दिनों बाद जमा किया है।

नेपाल में भीषण बाढ़ के दौरान भोटेकोशी इलाके से

बैंक का लॉकर बहकर कई किमी दूर पहुंचा लोगों ने तोड़कर उसमें रखी नकदी निकाली

पुलिस ने 29 लोगों को हिरासत में लिया

एजेंसी ► काठमांडू

नेपाल में भीषण बाढ़ के दौरान भोटेकोशी इलाके से एक बैंक का लॉकर बहकर कई किलोमीटर दूर पहुंच गया। बाद में धादिंग में मिले इस लॉकर को तोड़कर उसमें रखी नकदी निकालने के आरोप में पुलिस ने 29 लोगों को हिरासत में लिया है।



पुलिस के मुताबिक, हिरासत में लिए गए ज्यादातर लोग गलछी-4 के मस्तार कर रहे वाले हैं। कुछ गलछी-6 के आदमघाट और सिद्धलेक-7 के आदमतार के रहने वाले हैं। वहीं कुछ लोग मूल रूप से चितवन और परसा के हैं और फिलहाल धादिंग में रह रहे हैं। सभी की उम्र 19 से 49 साल के बीच है। पुलिस जांच शुरू की। शुरूआती तलाशी में पुलिस ने हिरासत में लिए गए लोगों के पास से 92.68 लाख नेपाली रुपए यानी करीब 57 लाख रुपए बरामद किए।

एच5एन1 को लेकर बढ़ी चिंता विशेषज्ञों की निगरानी तेज

दैनिक अवन्तिका ► नई दिल्ली

एवियन इन्फ्लुएंजा एच5एन1 को लेकर दुनिया भर में सतर्कता बढ़ी हुई है। भारत में भी समय-समय पर पक्षियों में संक्रमण के मामले सामने आते रहे हैं। ऐसे में विशेषज्ञों ने वायरस की निगरानी और संक्रमित पक्षियों के संपर्क से बचाव पर जोर दिया है। एच5एन1 को आमतौर पर बर्ड फ्लू के नाम से जाना जाता है। संक्रमित पक्षियों या उनके दूषित वातावरण के सीधे संपर्क में आने पर इसांनों में संक्रमण का खतरा हो सकता है। हालाँकि, मौजूदा स्थिति को देखते हुए इसे लेकर तत्काल मानव महामारी आने की बात कहना सही नहीं होगा। मानव-से-मानव संक्रमण का लगातार और आसानी से फैलना अभी सामान्य स्थिति नहीं है। विशेषज्ञों के अनुसार बीमार या मृत पक्षियों को छूने से बचना, उनके संपर्क में आने पर हाथों की अच्छी तरह सफाई करना तथा मांस और अंडे को अच्छी तरह पकाकर खाना जरूरी है।

दिल्ली से केरल जा रही मंगला लक्षद्वीप एक्सप्रेस में मची अचानक हड़कंप

ट्रेन की पेंट्री का खाना खाने से 20 छात्र बीमार

दैनिक अवन्तिका ► खंडवा

दिल्ली से केरल जा रही मंगला लक्षद्वीप एक्सप्रेस में शुक्रवार रात उस समय अचानक हड़कंप मच गया, जब ट्रेन में सफर कर रहे 15 से 20 स्कूली बच्चों की तबीयत एक के बाद एक बिगड़ने लगी। बच्चों को उल्टी, जी मिचलाने और बेचैनी जैसी शिकायतें होने लगीं। बताया गया कि बच्चों ने कुछ समय पहले ट्रेन की पेंट्री कार से खाना लिया था। इसके बाद उनकी हालत बिगड़ने से फूड पॉइजनिंग की आशंका जताई जा रही है।

प्रारंभिक जानकारी के अनुसार, बच्चे स्कूल के शैक्षणिक दूर से दिल्ली से वापस केरल लौट रहे थे। यात्रा के दौरान इटासी स्टेशन के बाद कुछ बच्चों ने ट्रेन की पेंट्री कार से खाना लिया था। खाना खाने के कुछ समय बाद बच्चों ने अस्वस्थ महसूस करना शुरू कर दिया। धीरे-धीरे कई बच्चों को उल्टी और जी मिचलाने की शिकायत



खंडवा में 40 मिनट तक रुकी रही ट्रेन

स्टेशन मास्टर जीएल मीणा के अनुसार, मंगला लक्षद्वीप एक्सप्रेस शुक्रवार रात करीब 9 बजकर 5 मिनट पर खंडवा रेलवे स्टेशन पहुंची। बच्चों के बीमार होने की जानकारी पहले ही रेलवे और जिला प्रशासन को मिल चुकी थी, इसलिए स्टेशन पर डॉक्टरों और अधिकारियों की टीम पहले से मौजूद थी। ट्रेन के स्टेशन पहुंचते ही मेडिकल टीम ने प्रभावित बच्चों की जांच शुरू कर दी। डॉक्टरों ने बच्चों की हालत देखते हुए उन्हें जरूरी दवाइयां और प्राथमिक उपचार दिया। इस दौरान ट्रेन करीब 40 मिनट तक खंडवा रेलवे स्टेशन पर खड़ी रही।

होने लगी। ट्रेन में मौजूद स्कूल स्टाफ और अन्य यात्रियों ने बच्चों की हालत बिगड़ती देख रेलवे अधिकारियों को सूचना दी।

इसके बाद तय किया गया कि ट्रेन के खंडवा पहुंचते ही बच्चों को तुरंत चिकित्सा सुविधा उपलब्ध कराई जाएगी।

छह साल की मासूम का अपहरण कर हत्या

एजेंसी ► नोएडा

ईकोटेक-3 थाना क्षेत्र के एक गांव नावालिग का अपहरण कर हत्या करने का मामला सामने आया है। आरोपी छह साल की मासूम बच्ची को रक्षाबंधन के दिन उसके घर से बहला फुसला कर के गया। उसके बाद हत्या कर लाश को बोरी में भर कर बाहर ठिकाने लगाया। बच्ची को बोरी में भरकर आरोपी के ले जाने का वीडियो भी सामने आया है। परिजन ने मामले में बच्ची को अगवा कर दुष्कर्म के बाद हत्या के आरोप लगाए हैं। वहीं पुलिस मुठभेड़ में गोली लगने से घायल आरोपी को उपचार के लिए अस्पताल में भर्ती कराया गया था, जहां इलाज के दौरान उसकी मौत हो गई।

राहुल गांधी ने प्रोजेक्टर पर खड़गे का भाषण दिखाया

हल्द्वानी में सभा के बाद मंच का शुद्धीकरण हुआ

दैनिक अवन्तिका ► नई दिल्ली

राहुल गांधी दिल्ली स्थित कांग्रेस मुख्यालय में प्रेस कॉन्फ्रेंस की। उन्होंने प्रोजेक्टर पर कांग्रेस अध्यक्ष मल्लिकार्जुन खड़गे का भाषण दिखाया।

राहुल ने कहा कि उत्तराखंड के हल्द्वानी में उनके भाषण के बाद मंच का शुद्धीकरण किया गया। प्रधानमंत्री दोगियों पर एक्शन लें। दलितों पर सदियों से अत्याचार हो रहा है। देश में दो विचारधाराओं के बीच लड़ाई है।



हजारों साल से इस देश में दलितों पर अत्याचार, हिंसा की गई है। संविधान में यह गैरकानूनी है। लेकिन आज भी स्कूल में दलित बच्चों से टॉयलेट साफ कराया जाता है। झाड़ू-पूछा लगवाया जाता है। यह हिंदुस्तान की रियलिटी है। कई गांवों में उन्हें सार्वजनिक कुएं से पानी नहीं लेने

दिया जाता, इसलिए अलग कुआं खोदना पड़ता है। चाय की दुकानों पर अलग-अलग कप रखे जाते हैं- दलितों के लिए अलग, बाकी लोगों के लिए अलग।

शादी जैसे खुशी के मौके पर भी दलित दूल्हों को घोड़ी पर बैठने से रोका जाता है। कई बार पत्थरबाजी और मारपीट तक होती है। कुछ लोग सुरक्षा के लिए हेलमेट पहनकर बारात निकालते हैं। यह सिर्फ गांवों की नहीं, उत्तर प्रदेश और उत्तर भारत के कई हिस्सों की हकीकत है।

Marketed By:
SOS
INFRABULLS

PROJECTED BY:
PRINCE DEVELOPERS

सादर आमंत्रण

आपको सादर आमंत्रित किया जाता है

हमारे भव्य

PROJECT LAUNCHING

NIRVANAA ROYAL RESIDENCY

30 अगस्त 2026
रविवार

प्रोजेक्ट विजिट के लिए आमंत्रण
यदि आप हमारे इस नए प्रोजेक्ट को देखना चाहते हैं और साइट विजिट में शामिल होना चाहते हैं, तो कृपया आज ही अपना नाम एवं मोबाइल नंबर नोट करावा दें।
इससे कल के Event एवं Site Visit की सभी आवश्यक व्यवस्थाएँ पहले से सुनिश्चित की जा सकेंगी और आपको किसी भी प्रकार की असुविधा न हो।

सीमित प्लॉट उपलब्ध
अपने सपनों के घर और बेहतरीन निवेश का सुनहरा अवसर

प्रीमियम लोकेशन
स्क्रीम नं. 136, विजय नगर इंदौर (म.प्र.)

उत्तम कनेक्टिविटी
150 फीट चौड़ी प्रस्तावित रोड तेजी से विकसित होता क्षेत्र

आज ही अपना नाम एवं नंबर हट करवाएँ और कल Project Launching एवं Site Visit का हिस्सा बनें।

पार्क एवं गार्डन

150 FT. चौड़ी रोड

सुरक्षित गेटेड कम्युनिटी

हरित एवं शांत वातावरण

उत्तम निवेश का अवसर

More Information Call
GUNJAN SHRIVASTAVA
9179280723
9179703509

आपका सपना, हमारा वादा – एक बेहतर भविष्य की शुरुआत!

LIMITED PLOTS – INVEST IN YOUR FUTURE TODAY!



ज्योतिर्लिंग महाकालेश्वर का शुक्रवार को आकर्षक श्रृंगार किया गया।



खुसूर-फुसूर

समझ, समझकर जो न समझे वो अनाड़ी है

हवा का प्रदूषण देश के कई नगरों में गहराता जा रहा है। यह बड़ी अंतर्राष्ट्रीय समस्या के रूप में उभरकर सामने आ रहा है। हवा में प्रदूषण एक तरह से जहर ही कहा जाएगा। इससे होने वाली हानि बहुत ही घातक हैं। इसे लेकर देश की सर्वोच्च पर्यावरण संस्था गंभीर चिंता जता चुकी है। इस प्रदूषण को रोकना सभी की जिम्मेदारी है। केंद्र से लेकर राज्य सभी इसे लेकर चिंतित हैं। प्रदेश में पराली जलाने के मामले बढ़ना अपने आप में ही चिंता का बड़ा विषय है। सरकार के लाख प्रयासों के बाद भी इन मामलों का बढ़ना पूरे पर्यावरण के लिए किसी भी हाल में ठीक नहीं है। मानव से लेकर जीव-जंतु सभी के लिए यह हानिकारक ही है। सजा से लेकर अर्थदंड तक के प्रावधान के बाद भी प्रदेश में पराली जलाने की घटनाएं कम होने के बजाय बढ़ना और खासकर प्रदेश के मालवा में इसका बढ़ना चिंताजनक है। इस पर केंद्र सरकार भी चिंता जता चुकी है। प्रदेश में बढ़ी घटनाओं पर केंद्रीय वन एवं पर्यावरण मंत्रालय के साथ कृषि मंत्रालय ने भी चेताया है। रोकथाम के जरिए जरूरी उपाय करने को कहा है। हाल ही में वायु प्रदूषण को लेकर वायु गुणवत्ता आयोग की बैठक में भी प्रदेश में पराली जलाने की घटनाओं पर चिंता जताई गई है। अब तक चार हजार करोड़ से अधिक की राशि खर्च भी कर चुकी है। कृषि के साथ राज्यस्, पर्यावरण विभाग सभी पराली जलाने वाले किसानों को चेता रहे हैं कि खेत साफ करने के चक्कर में भूमि से लेकर पर्यावरण का बड़ा नुकसान यानिकी खुद के साथ पूरे पर्यावरण का ही नुकसान कर रहे हैं। पराली जलाने की बजाय इसके लिए विकल्प दिए जा रहे हैं एक्स्ट्रा रीपर, रीपर, रीपर कंबाइनर, एक्स्ट्रा मेनेजमेंट सिस्टम, सुपर सीडर, मल्टर, बेलर आदि यंत्रों पर अनुदान दिया जा रहा है। इसके बाद भी इन मामलों का बढ़ना यह जता रहा है कि हम नहीं सुधरेंगे। इसे लेकर वायु गुणवत्ता आयोग की चिंता बहुत अधिक बढ़ी है। हवा में अगर जहर की स्थिति बनेगी तो वो सभी को अपने दायरे में लेगी। हमारे यहां भी वही स्थिति हो जाएगी जैसी देश के कुछ महानगरों में वर्ष के कुछ दिन हो जाती है। मालवा का हवा पानी एक समय शुद्ध माना जाता था जिसकी हवा में अब यह जहर घुलता जा रहा है। खुसूर-फुसूर है कि यह मामला कानूनी तौर पर काबू का नहीं रह गया है। इसके लिए हमारे जनप्रतिनिधियों एवं सामाजिक संगठनों को एकजुट होकर मैदान में आना होगा और जागृति के साथ ही किसान संगठनों का सहयोग इसमें लेना अनिवार्य होगा तब जाकर ही इस समस्या पर नियंत्रण किया जा सकता है अन्यथा विकृत परंपरा को बदले पर्यावरणीय हालातों में कुछ लोग छेड़ने को तैयार नहीं होंगे और इस कारण से हवा में जहर घुलता ही जाएगा। इसकी परिणिति हम सब को भुगताना होगी। समय रहते अगर इस पर काबू नहीं किया गया तो वो दिन दूर नहीं जब हमें इसके परिणाम भुगतने के लिए तैयार रहना होगा।

नैनो न्यूज

- राष्ट्रीय बार्केटबॉल स्पर्धा के लिए उज्जैन की बारह खिलाड़ियों का चयन, 27 से 29 स्पर्धा नौएडा में खेली जाएगी
- नेपाल में तबाही के बीच फिर बाढ़ का खतरा, महामंडलेश्वर भगवान नंद गिरी महाराज ने महाकाल की प्रार्थना, सरकार से तेज रेस्क्यू अभियान की मांग
- अलख मेहर धाम में बांधे रक्षा सूत्र, लिया रक्षा का वचन, सिंधी भाषा और संस्कृति को सहेजने का संकल्प, विजेताओं को मिला पुरस्कार
- रक्षाबंधन पर धर्मसभा में दिखा प्रेम, पवित्रता और सुरक्षा का त्रिवेणी संगम, धर्मसभा में पंच्यास प्रवर श्री ऋषभरत्न विजयजी महाराज ने प्रवचन दिया।
- तिरुपति गोल्ड कॉलोनी में रहवासी सोसायटी का गठन, संतोष यादव अध्यक्ष निर्वाचित, नागरिक सुविधाओं के लिए सर्वसम्मति से बनी 10 सदस्यीय कार्यकारिणी, तीनों गलियों को मिला प्रतिनिधित्व
- अमर शहीद बलराम जोशी की प्रतिमा को बांधी राखी, सीमाओं पर तेनात जवानों की दीधार्यु के लिए प्रार्थना
- संभाग स्तरीय प्रतियोगिता में उज्जैन के खिलाड़ियों ने जीते 5 स्वर्ण और 1 रजत पदक, लगातार दूसरे वर्ष मिली सफलता, छह में से पांच कैटेगरी में उज्जैन रहा अव्वल

ट्रेंडिंग

इस " राखी " साड़ी - मोबाइल साइड करो, चुपचाप से ये सारी " चीनी " मेरे नाम करों ..



महीनों बीतने पर भी कोई पलट कर देखने नहीं आता पाइप लाइन डालने के बाद

शिकायत नहीं तो सीवरेज के लिए खोदे गड्ढों का निवारण भी नहीं

खोद कर गड्ढों में पाइप के ऊपर मिट्टी तो डाल दी लेकिन समतल करने को लेकर कोई कार्रवाई नहीं

दैनिक अवन्तिका ▶▶ उज्जैन

वर्तमान समय में प्रशासनिक प्रक्रिया के हालात ही ऐसे हो चुके हैं कि बगैर शिकवा शिकायत के कुछ नहीं हो रहा है। ऐसा ही मामला सिवरेज के लिए खोदे जा रहे गड्ढों का भी है। इस काम में भी भेदभाव के हाल कायम हो गए हैं और अब इसे प्रताड़ना देने की तरह उपयोग किया जाने लगा है। ताजा मामला देवास रोड सर्विस रोड के पेट्रोल पंप से डिवाइन वेली तक पाइप लाइन डालने के लिए सड़क खोदने का है।

शहर में पिछले कई वर्षों से सुरसा की तरह हो रहा सीवरेज की लाइन डालने का काम जारी है। नगर निगम इस काम को एक निजी कंपनी से करवा रहा है। वैसे तो इस काम को सालों पहले पूरा हो जाना चाहिए था लेकिन सालों बाद भी यह काम जारी है। अक्सर इस काम को लेकर मात्र कुछ प्रतिशत बचा होना बताया जाता है किंतु काम है कि सालों बाद भी पूरा नहीं हो रहा है। पिछले कई वर्षों से शहरवासी इस काम के कारण प्रताड़ना की स्थिति में जीवन ज्ञापन कर रहे हैं। देवास रोड पर वीआईपी मार्ग एवं गेस्ट हाउस के बराबर विशाला क्षेत्र की इस सर्विस रोड को खोद दिए जाने से आवागमन में समस्या और गहरा गई है।



वीआईपी मुवमेंट के समय परेशानी

देवास रोड वीआईपी रूप से महत्वपूर्ण है। हेलीपेड से वीआईपी गेस्ट हाउस तक व्यवस्तता की स्थिति में अक्सर रहता है। ऐसे में देवासरोड पर आवागमन करने वालों को इस सर्विस रोड से ऋषिनागर तिराहा पर निकाल कर मार्ग को चालू रखा जाता है। वीआईपी गेस्ट हाउस में वीआईपी मुवमेंट के समय आरटीओ तिराहा से ऋषिनागर तिराहा तक के देवास रोड को बंद रखा जाता है। ऐसे में आवागमन को डायवर्ट करते हुए इस सर्विस रोड से ऋषिनागर एवं आरटीओ चौराहा निकाल दिया जाता है। पिछले एक माह के दौरान कई अक्सर ऐसे आए जब देवास रोड पर आवागमन को बंद किया गया तो डायवर्ट की इस सर्विस रोड पर खुदाई को समतल नहीं किए जाने से आवागमन परेशानी दायक और बाधित हुआ है।

ट्रेंच खोदी भरी नहीं

निजी कंपनी ने सीवरेज की लाइन डालने के लिए सर्विस रोड पर खुदाई करीब एक माह पूर्व की थी। यहां बनी आरसीसी रोड को कंपनी ने खोदा और उसमें अपनी पाइप लाइन डाल दी। इस पाइप लाइन को डालने के बाद कंपनी में खुदाई में निकला मटेरियल फिर से ट्रेंच में उलीच दिया। इसमें आरसीसी के मटेरियल को नीचे एवं मिट्टी को ऊपर उलीचा गया। इससे पूरे क्षेत्र में कीचड़ की स्थिति पानी बरसने के साथ ही गहरा जाती है। डिवाइन वेली के शाप संचालकों को दुकानें चलाने में समस्याओं का सामना करना पड़ रहा है। खोदी गई ट्रेंच को पूरी तरह से भरकर उसे समतल करते हुए पर से प्लास्टर नहीं किए जाने के कारण इस रोड के एक साइड का उपयोग न तो पैदल चलने वाले कर पा रहे हैं न ही वाहनों के निकलने लायक ही एक साइड का उपयोग हो पा रहा है।

जिम्मेदार के नंबर हो सार्वजनिक

दुकानदारों ने कहा कि नगर निगम को इस मामले में शिकायत करने पर वे इसे निजी कंपनी का बताते हैं और निजी कंपनी का कार्यालय कहा है उसके जिम्मेदार कौन हैं यह किसी को जानकारी में नहीं होता है। हाल यह हैं कि समस्या का निदान मिलना मुश्किल हो रहा है। नगर निगम सिवरेज कार्य से जुड़े उसके अधिकारियों के नंबर सार्वजनिक करें और इसके साथ ही निजी कंपनी के कार्यालय का पता सहित उसके तमाम जिम्मेदार अधिकारियों के मोबाइल नंबर सार्वजनिक करें जिससे आमजन अपनी समस्या के निदान के लिए खुद ही प्रयास कर शिकायत दर्ज करवा सके। इसी तरह नगर निगम के झोन वार इंजीनियरों एवं जिम्मेदारों के नंबर सार्वजनिक किए जाने चाहिए।

वर्षों पुरानी परंपरा फिर हुई जीवंत

राखी पर छलके आंसू, भाई को सामने देख भावुक हुई बहन

पूर्व राज्यसभा सांसद रघुनन्दन शर्मा ने बहन इंदिरा देवी से बंधवाई राखी, परिवार के साथ मनाया रक्षाबंधन



दैनिक अवन्तिका ▶▶ उज्जैन

रक्षाबंधन का पर्व भाई-बहन के प्रेम, विश्वास और आत्मीय रिश्ते का प्रतीक है। इसी भावना की एक बेहद भावुक तस्वीर उज्जैन में उस समय देखने को मिली, जब पूर्व राज्यसभा सांसद एवं मानस भवन भोपाल के वर्तमान कार्यकारी अध्यक्ष रघुनन्दन शर्मा अपनी बहन इंदिरा देवी से राखी बंधवाने पहुंचे। रघुनन्दन शर्मा रक्षाबंधन के अवसर पर आनंद मोहन उपाध्याय के निवास पर पहुंचे। भाई को सामने देखते ही बहन इंदिरा देवी की आंखों में खुशी के आंसू छलक पड़े। वर्षों पुराने भाई-बहन के रिश्ते की आत्मीयता इस मुलाकात में साफ दिखाई दी। भावुक माहौल के बीच बहन ने भाई की कलाई पर राखी बांधी और भाई-बहन ने एक-दूसरे को पर्व की शुभकामनाएं दीं।

- वर्षों पुरानी परंपरा को निभाया- बताया गया कि रघुनन्दन शर्मा वर्षों से रक्षाबंधन के अवसर पर अपनी बहन से मिलने की परंपरा निभाते आ रहे हैं। इस बार भी उन्होंने इस परंपरा को कायम रखा और उज्जैन पहुंचकर बहन से राखी बंधवाई। इस अवसर पर भांजी सुनीता उपाध्याय सहित परिवार के सदस्य भी मौजूद रहे। सभी ने साथ बैठकर रक्षाबंधन का पर्व मनाया। लंबे समय बाद या विशेष अवसर पर होने वाली ऐसी पारिवारिक मुलाकातों में रिश्तों की गर्माहट और अपनापन सहज ही देखने को मिलता है।
- रिश्ते पुराने, लेकिन प्यार हमेशा नया- रक्षाबंधन की इस मुलाकात ने एक बार फिर यह संदेश दिया कि समय कितना भी बदल जाए और जीवन कितना भी व्यस्त क्यों न हो, भाई-बहन का रिश्ता अपनी भावनात्मक गर्माहट बनाए रखता है। राखी की डोर केवल कलाई पर नहीं बंधती, बल्कि यह बचपन की यादों, स्नेह, विश्वास और जीवनभर साथ निभाने वाले रिश्ते को और मजबूत करती है। उज्जैन में हुई यह मुलाकात इसी भाई-बहन के अटूट प्रेम की एक भावुक मिसाल बन गई।

रक्षाबंधन पर्व पर सबसे पहले बांधी भगवान महाकाल को राखी

सवा लाख लड्डुओं का लगाया भोग

भस्म आरती में पुजारी परिवार की महिलाओं ने निभाई परंपरा, 2 फीट की राखी अर्पित

दैनिक अवन्तिका ▶▶ उज्जैन

रक्षाबंधन पर्व पर शुक्रवार को देश की सबसे पहली राखी भगवान महाकाल को बांधी गई। महाकाल मंदिर में तड़के करीब 3 बजे हुई भस्म आरती के दौरान पुजारी परिवार की महिलाओं ने बाबा महाकाल को राखी अर्पित की। मान्यता है कि हिंदू रीति-रिवाजों से मनाए जाने वाले प्रमुख पर्वों की शुरुआत सबसे पहले भगवान महाकाल के आंगन से होती है। भगवान महाकाल के लिए राखी तैयार करने वाली पुजारी परिवार की महिलाओं ने पूरे सावन माह में व्रत-उपवास रखा। करीब एक सप्ताह की मेहनत के बाद उन्होंने अपने हाथों से बाबा महाकाल के स्वरूप और प्रिय प्रतीकों को ध्यान में रखकर विशेष राखी तैयार की। इस बार राखी 2 फीट लंबी विशाल राखी बनाई गई।

लड्डुओं का भोग लगाकर भगवान को आरती की गई। धार्मिक मान्यता के अनुसार जो भक्त श्रावण मास में पूरे माह उपवास करते हैं, वे श्रावणी पूर्णिमा पर भगवान महाकाल के लड्डू प्रसाद को ग्रहण कर उपवास खोलते हैं। अधिक से अधिक भक्तों को लड्डू प्रसाद मिल सके इसके लिए पुजारी सवा लाख लड्डुओं का भोग भी लगाया गया।



रात 2 बजे मंदिर पहुंची महिलाएं

राखी बांधने के लिए पुजारी ओम गुरु और राजेश शर्मा के परिवार की महिलाएं रात करीब 2 बजे ही मंदिर पहुंच गई थीं। भस्म आरती के दौरान राखी बांधने तक उन्होंने मंत्रोच्चार किया। भस्म अर्पित होने के बाद विशेष राखी बाबा महाकाल को समर्पित की गई। राखी बांधने के बाद महिलाओं ने मंदिर से मिले प्रसाद से अपना व्रत खोला। इसके बाद उन्होंने अपने परिवार के भाइयों को राखी बांधी।

राखी बनाते समय किया मंत्र जाप

पुजारी परिवार की महिलाओं ने राखी तैयार करते समय भी धार्मिक परंपराओं का पालन किया। राखी निर्माण के दौरान वे लगातार जय महाकाल और ॐ नमः शिवाय का जाप करती रहीं। करीब एक सप्ताह की मेहनत से तैयार इस राखी को रक्षाबंधन की भस्म आरती में बाबा महाकाल को अर्पित किया गया।

मुख्यमंत्री डॉ. यादव को बहनों ने

बांधे रक्षा सूत्र, देव दर्शन किए



दैनिक अवन्तिका ▶▶ उज्जैन

शुक्रवार रक्षाबंधन पर्व पर प्रदेश के मुख्यमंत्री डॉ. मोहन यादव गृह जिले के खाचरोद तहसील मुख्यालय पहुंचे थे। हेलीपेड पर उनका स्वागत करते हुए बहनों ने उन्हें रक्षा सूत्र बांधे हेलीपेड पर नागदा निवासी माया तितलिया एवं मनीषा अखिलेश शर्मा ने उन्हें राखी बांधकर शुभकामनाएं दीं। मुख्यमंत्री डॉ. यादव ने आत्मीयता से बहनों का मुंह मीठा कराया और रक्षाबंधन पर्व की शुभकामनाएं दीं।

मुख्यमंत्री ने खाचरौद के ग्राम चिरोला फंटा में स्थित संत श्री निजानंद धाम आश्रम पहुंचे। आश्रम में मुख्यमंत्री डॉ. यादव ने पूजन अर्चन कर श्रीश्री 1008 सचिदानंद महाराज की पुण्यातिथि पर पुण्यांजलि अर्पित की। सड़क मार्ग खाचरौद से उज्जैन आगमन के दौरान उन्हेल रोड पर ग्राम तुमड़ावदा में स्थित श्री सागोती माता मंदिर भी पहुंचे। उन्होंने श्री सागोती माता मंदिर में पूजन कर दर्शन किए और प्रदेशवासियों के सुख समृद्धि की कामना की। उज्जैन पहुंचकर मुख्यमंत्री ने अंगारेश्वर मंदिर पहुंचकर दर्शन पूजन किया।

ई-अटेंडेंस में राहत की गेंद संकुल प्राचार्यों के पाले में आएगी

दैनिक अवन्तिका ▶▶ उज्जैन

ई-अटेंडेंस को लेकर परेशान शिक्षकों को राहत का संदेश सामने आ रहा है। इसमें राहत की गेंद संकुल प्राचार्यों के पाले में आने वाली है। इसमें अभी एक पखवाड़ा उपरांत समग्र निर्देश जारी होने की उम्मीद है। इसके तहत अगर शिक्षक ई-अटेंडेंस लगाने में देरी होने पर संकुल प्राचार्य को उचित एवं पुष्टिकारक कारण बताएगा तो वे इसमें राहत दे सकेंगे। ई-अटेंडेंस नहीं लगा पाने और कम की स्थिति में वेतन रोकने जैसी स्थिति को लेकर

शिक्षकों के विरोध के बीच स्कूल शिक्षा विभाग अब इसके पॉवर डेलिगेट करने की तैयारी में है। जल्द ही जिलों में पदस्थ संकुल प्राचार्यों को इसके पॉवर दिए जाएंगे और उचित कारण होने की दशा में संकुल प्राचार्य अपने विद्यालय क्षेत्र में आने वाले शिक्षकों को ई-अटेंडेंस लगाने के मामले में देरी पर राहत दे सकेंगे। जल्दी ही इसके आदेश विभाग जारी करने वाला है। लोक शिक्षण आयुक्त अभिषेक सिंह ने कहा कि शिक्षकों की ई-अटेंडेंस व्यवस्था अब सामान्य स्थिति में आ गई है। रोज 97 से 98 प्रतिशत शिक्षकों द्वारा ई

अटेंडेंस लगाई जा रही है, इसलिए अब उचित कारण के साथ संकुल प्राचार्यों को इससे संबंधित पॉवर दिए जाएंगे। जल्दी ही इसको लेकर अगले 15 दिनों में सक्रियता जारी कर दिया जाएगा। आयुक्त सिंह ने कहा कि विभाग का उद्देश्य शिक्षकों को प्रताड़ित करना नहीं है बल्कि एक व्यवस्थित सिस्टम की प्रभावी करना है और शिक्षकों द्वारा इसका पालन भी किया जा रहा है। इस मामले में जिला शिक्षा अधिकारी महेन्द्र खत्री से चर्चा करने पर उनका कहना था कि उन्हें संदेश मिला है अभी इसे लेकर विभागीय निर्देश नहीं मिले हैं।



